

ಕರ್ನಾಟಕ ವಿಧಾನ ಸಭೆ, ಸಂಶೋಧನಾ ಹಾಗೂ ಉಲ್ಲೇಖನಾ ಶಾಖೆ
KARNATAKA LEGISLATIVE ASSEMBLY, RESEARCH AND REFERENCE BRANCH

ಪತ್ರಿಕಾ ತುಣುಕುಗಳು
PAPER CLIPPINGS

5

ಇಲಾಖೆ / ವಿಷಯ : DEPARTMENT / SUBJECT: ಅಧಿವಾಸ ಪರಿಷತ್ ಅಧಿವಾಸ

ಪತ್ರಿಕೆಯ ಹೆಸರು : NAME OF THE NEWS PAPER: ಅಧಿವಾಸ ಪತ್ರಿಕೆ ದಿನಾಂಕ : DATE : 02/12/2017

**ಸಭಾಪತಿ ಆಯ್ಕೆಗೆ ಮುನ್ನವೇ
ಗೋಕಾಂತ್ ಪಾಸ್ ತಂತ್ರ**

ಬೆಂಗಳೂರು: ನೂತನ ಸಭಾಪತಿ ಆಯ್ಕೆಗೆ ಮುನ್ನವೇ ಗೋಕಾಂತ್ ನಿಷೇಧ ಕುರಿತ ಮಹತ್ವದ ವಿಧೇಯಕವನ್ನು ವಿಧಾನ ಪರಿಷತ್‌ನಲ್ಲಿ ಪಾಸ್ ಮಾಡಿಕೊಳ್ಳಲು ಬಿಜೆಪಿ ಚಿಂತನೆ ನಡೆಸಿದೆ. ತಾವು ಸಭಾಪತಿಯಾದರೆ ಈ ವಿಧೇಯಕದ ಪರ ವಹಿಸುವುದಿಲ್ಲವೆಂದು ಜೆಡಿಎಸ್‌ನ ಬಸವರಾಜ ಹೊರಟ್ಟಿ ಹೇಳಿರುವುದೇ ಇದಕ್ಕೆ ಕಾರಣವಾಗಿದೆ ಎಂದು ಗೊತ್ತಾಗಿದೆ.

ಸಭಾಪತಿ, ಉಪ ಸಭಾಪತಿ ಸ್ಥಾನದ ಹಂಚಿಕೆಗೆ ಬಿಜೆಪಿ, ಜೆಡಿಎಸ್ ನಡುವೆ ಮೈತ್ರಿಯೇನೋ ಆಗಿದೆ. ಉಪ ಸಭಾಪತಿ ಆಯ್ಕೆಯಾಗಿದೆ. ಸಭಾಪತಿಯಾಗಿ ಹೊರಟ್ಟಿ ಆಯ್ಕೆಯೂ ಬಹುತೇಕ ಖಚಿತ. ಆದರೆ, ಗೋಕಾಂತ್ ನಿಷೇಧ ವಿಧೇಯಕದಿಂದ ಜೆಡಿಎಸ್ ಅಂತರ ಕಾಯ್ದುಕೊಂಡಿದೆ. ಈ ಸಂಬಂಧದಲ್ಲಿ ಜೆಡಿಎಸ್ ವರಿಷ್ಠರು ಹೊರಟ್ಟಿ ಅವರಿಗೂ ಷರತ್ತು ವಿಧಿಸಿದ್ದಾರೆ ಎನ್ನಲಾಗಿದೆ. ಹೀಗಾಗಿ ಹೊಸ ತಂತ್ರ ಹೆಣೆಯುತ್ತಿರುವ ಬಿಜೆಪಿ, ಉಪ ಸಭಾಪತಿ ನೇತೃತ್ವದಲ್ಲಿ ಕಲಾಪ ನಡೆಯುವಾಗ ವಿಧೇಯಕ ಮಂಡಿಸಲು ಸಿದ್ಧತೆ ನಡೆಸುತ್ತಿದೆ. ಆಗ ಜೆಡಿಎಸ್ ಸದಸ್ಯರು ಸಭಾತ್ಯಾಗ ಮಾಡುವುದು ನಿಶ್ಚಿತ. ಅಂತಹ ಸನ್ನಿವೇಶದಲ್ಲಿ ಮತ ವಿಭಜನೆಗೆ ಪ್ರತಿಪಕ್ಷ ಕಾಂಗ್ರೆಸ್ ಬೇಡಿಕೆಯಿಟ್ಟರೂ ತೊಂದರೆಯಾಗುವುದಿಲ್ಲ ಎಂಬುದು ಬಿಜೆಪಿ ವಲಯದಲ್ಲಿರುವ ಚರ್ಚೆ.

ಆದರೆ, ಪರಿಷತ್‌ನ ಸೋಮವಾರದ ಕಲಾಪದ ಅಜೆಂಡಾದಲ್ಲಿ ವಿಧೇಯಕ ಮಂಡನೆ ವಿಷಯ ಇಲ್ಲ. ಹೆಚ್ಚುವರಿ ಅಜೆಂಡಾ ಮೂಲಕ ಈ ವಿಷಯವನ್ನು ತರಬಹುದು ಎಂದು ಹೇಳಲಾಗುತ್ತಿದೆ.